

اقساط پر فروخت کے مروجہ کاروبار میں خامیاں اور ان کا شرعی حل

Issues in Installment Sales in Prevailing Business Practices and their Shariah-Compliant Solutions

Muhammad Zubair Nadeem¹

Dr. Ataur Rehman²

Abstract

Installment sales have become increasingly prevalent in modern society, driven by intense competition among producers and limited consumer purchasing power. As consumers seek goods without the financial means to pay cash upfront, companies have developed innovative marketing strategies to expand their customer base. This study conducts a comprehensive review of the installment sale process, examining existing practices and their Shariah compliance. The primary objective is to identify defects and flaws in current installment sales methods and provide Shariah-compliant solutions to address these issues. This study employs an analytical approach to examine the current practices of sales on installments through the lens of Islamic teachings, as encapsulated in the Qur'an, Hadith and scholarly opinions of Muslim theologians. Utilizing a qualitative research methodology, this study will gather data from secondary sources, including books, articles and online resources, to provide a comprehensive understanding of the topic. By doing so, this research aims to promote confidence in Shariah-principled transactions, mitigate doubts and ensure the validity of installment sales practices.

Keywords: Mortgage, Subject Matter, Installment Sale, Guarantor, Deffered Sale, debt

تعارف

عصر حاضر میں کاروبار کی مروجہ صورتوں میں سے ایک صورت اقساط (Installment) بیع ہے دور جدید میں جدید تجارتی مسائل کا سامنا ہے ان میں سے ایک اہم ترین مسئلہ قسطوں پر خرید و فروخت ہے اور یہ موجودہ دور کا ایک اہم ترین مسئلہ بن چکا ہے۔ اقساط پر خرید و فروخت کا مروجہ طریقہ کار یہ ہے کہ بیع کو عقد کے وقت خریدار کے قبضے میں دیدیا جاتا ہے اور اس کی قیمت اقساط کی صورت میں ادا کی جاتی ہے جسے عربی میں بیع التقسيط اور چونکہ یہ ادھار کی بیع ہے اس وجہ سے اس کو بیع العاجل بالاجل، بیع النسئیۃ اور بیع المؤجل بھی کہا جاتا ہے۔

¹. Ph.D Scholar, Department of Islamic Studies, Lahore Garrison University, Lahore

mzubairnadeem45@gmail.com

². Assistant Professor, Department of Islamic Studies, Lahore Garrison University, Lahore.

ataurrehman@lgu.edu.pk

بیع التقسیط کی لغوی اور اصطلاحی تعریف

یہ دو الفاظ کا مجموعہ ہے۔ بیع کا معنی بیچنا، فروخت کرنا اور یہ "شراء" کی ضد ہے لیکن کبھی کبھی بیچنے اور خریدنے دونوں کے معنی میں بھی استعمال ہوتا ہے، البیع: ضد الشراء۔³ اور التقسیط مصدر ہے قسط کا۔ لغوی اعتبار سے قسط کا معنی حصہ ہے۔ لسان العرب میں ہے: القسط: الحصۃ والنصيب۔ يقال: اخذ كل واحد من الشركاء قسطه ای حصته۔⁴ تو بیع التقسیط کا مطلب یہی ہوتا ہے کہ خریدار پر واجب الاداء قرض کو چھوٹے چھوٹے حصوں میں تقسیم کر دیا جاتا ہے۔ اور اصطلاحی اعتبار سے بیع التقسیط کی یہ تعریف کی گئی ہے:

"مومبادلة او بيع ناجز، يتم فيه تسليم المبيع في الحال، ويؤجل وفاء الثمن او تسديده كله او بعضه الى آجال معلومة في المستقبل۔"⁵

"وہ ایسی بیع ہے جس میں بیع فوری طور پر سپرد کردی جاتی ہے اور ثمن کی ادائیگی مکمل یا جزوی طور مستقبل میں متعین مدت تک کے لئے ملتوی کردی جاتی ہے۔"

بیع التقسیط کی مشروعیت

اقساط پر خرید و فروخت شرعاً جائز ہے یہ حقیقت میں ادھار لین دین کی صورتوں میں سے ہے جس بیع النسیئہ اور بیع مؤجل بھی کہا جاتا ہے تو شرعاً اس کے جواز اور مشروعیت پر تمام فقہائے کرام اور اہل علم کا اتفاق ہے تو بیع النسیئہ بھی بیع کی اقسام میں سے ہے قرآن و سنت میں اس کی بنیاد موجود ہے۔ چنانچہ ارشاد باری تعالیٰ ہے:

"واحل الله البيع وحرم الربوا۔"⁶ اللہ تعالیٰ نے بیع کو حلال کیا ہے اور سود کو حرام قرار دیا ہے۔ لہذا "البيع" کے لفظ میں عموم ہے یہ بیع کی تمام اقسام کو شامل ہے چاہے وہ نقد ہو یا ادھار، بشرطیکہ وہ عقد بیع و شراء کی عمومی اور خصوصی شرائط کے مطابق ہو۔ اسی طرح ارشاد ایک دوسری آیت میں اللہ جل شانہ ارشاد فرماتے ہیں:

"يا ايها الذين آمنوا اذا تداينتم بدين الى اجل مسمى فاكتبوه۔"⁷

"اے ایمان والو! جب تم کسی خاص مدت کے لئے ادھار کا معاہدہ کرو تو اس کو لکھ لو۔"

اسی طرح احادیث رسول ﷺ سے ادھار کی لین دین کے ثبوت موجود ہیں اور عہد رسالت میں بھی اس کا تعامل موجود ہے بلکہ خود آنحضرت ﷺ نے ایک یہودی کے پاس اپنی زرہ گروی رکھوا کر غلہ ادھار پر خریدا تھا۔ چنانچہ بخاری شریف میں حضرت عائشہؓ کی روایت ہے:

"أَنَّ النَّبِيَّ ﷺ اشْتَرَى طَعَامًا مِنْ يَهُودِيٍّ إِلَى أَجَلٍ، وَرَهْنَهُ دِرْعًا مِنْ حَدِيدٍ۔"⁸

³۔ ابن منظور افريقی، محمد بن مکرم، لسان العرب، بیروت: دار صادر، ۲۳/۸۔

Ibn e Manzoor Afriqi, Muhammad bin Makram, Lisan Al-Arab, Beirut: Dar Sadir, 23/8.

⁴۔ ایضاً، ۷/۷۷۷-۷۸۷۔

Ibn Manzur, Lisan al-Arab 7/377-378/7

⁵۔ وہبیز حبلی، المعاملات المالیة المعاصرة، دمشق: دار الفکر، ۳۱۱/۱۔

Wahba Zuhaili, Al Muāmlāt ul Māliah al Muāsirah, Damascus: Dar Al-Fikr, 311/1.

⁶۔ البقرة، ۲: ۲۷۵۔

Al-Baqarah, 2:275

⁷۔ البقرة، ۲: ۲۸۲۔

Al-Baqarah, 2:282

⁸۔ بخاری، محمد بن اسماعیل، الجامع الصحیح، کتاب البیوع، باب شراء النبی ﷺ بالنسیئہ، ریاض: دار السلام للنشر والتوزیع، ۲۰۰۰ء رقم الحدیث: ۲۰۶۸۔

"نبی کریم ﷺ نے ایک یہودی سے خاص وقت تک ادھار پر کچھ غلہ خریدا اور لوہے سے تیار شدہ زرہ اس کے پاس بطور رہن رکھی۔"

اسی طرح کتب فقہ میں چند شرائط کے ساتھ اس کے جواز کو بیان کیا گیا ہے چنانچہ مختصر القدوری میں ہے:

"وَيَجُوزُ الْبَيْعُ بِثَمَنِ حَالٍ أَوْ مُؤَجَّلٍ إِذَا كَانَ الْأَجَلُ مَعْلُومًا."⁹

"نقد اور ادھار قیمت پر خرید و فروخت دونوں جائز ہیں جب ادھار کی مدت معلوم ہو۔"

تو ادھار کی بیع کے جواز پر جمہور فقہائے کرام متفق ہیں۔

مزید یہ کہ اقساط کے کاروبار میں عموماً نقد کے مقابلے میں بیع کی قیمت زیادہ ہوتی ہے یعنی اگر کوئی شخص نقد پر موبائل فروخت کرے تو اس کی قیمت دس ہزار روپے ہے لیکن اگر وہی موبائل اقساط پر فروخت کرے تو اس کی قیمت بارہ ہزار روپے ہوتی ہے یعنی اقساط پر خریداری کی صورت میں خریدار کو اضافی رقم ادا کرنی پڑتی ہے اسی وجہ سے بعض اہل علم اقساط کے کاروبار کو ناجائز قرار دیا ہے ان کے مطابق اضافی رقم یہ اجل یعنی مدت کے مقابلے میں جو کہ سود ہے یعنی اس چیز کی اصل قیمت دس ہزار روپے ہے اقساط کے ذریعے خریداری کی صورت میں جو دو ہزار روپے اضافی ادا کرنے پڑتے ہیں وہ اس مدت کے مقابلے میں ہیں بیع کی قیمت میں شامل نہیں اس لئے وہ بیع التخصیص کے عدم جواز کے قائل ہیں جبکہ جمہور بیع التخصیص کو جائز قرار دیتے ہیں ان کے نزدیک اس بیع کے جواز میں بظاہر کوئی شرعی مانع موجود نہیں ہے، کیونکہ جب نقد کوئی چیز فروخت کریں تو اسے بھی زیادہ قیمت پر بیچنے کی اجازت ہے تو اقساط پر بیچنے کی صورت میں بھی کوئی حرج نہیں اور یہ اقساط پر بیچنے کی صورت میں جو اضافہ ہوتا ہے وہ مدت کے مقابلے میں نہیں ہوتا بلکہ اس بیع کے ثمن کا حصہ ہوتا محض قیمت کے زیادہ ہونے کو عدم جواز کی بنیاد قرار دینا غلط ہے بلکہ مارکیٹ میں اس طرح کی صورتیں بکثرت پائی جاتی ہیں، مثلاً ایک چیز کے تھوک اور پرچون کے ریٹ میں فرق ہوتا ہے بلکہ مارکیٹ میں ہر دوکان کاریٹ دوسری دوکان سے مختلف ہوتا ہے تو اشیاء کی قیمتیں مقام اور وقت کے اعتبار سے مختلف ہوتی رہتی ہیں شرعاً اس میں کوئی قباحت نہیں۔ چنانچہ فقہ البیوع میں مفتی تقی عثمانی صاحب تحریر کرتے ہیں:

"اما الأئمة الأربعة وجمهور الفقهاء وجمهور المحدثين فقد اجازوا البيع المؤجل بأكثر من سعر

النقد بشرط ان يبت العاقدان بانه بيع مؤجل باجل معلوم وثمان متفق عليه عند العقد."¹⁰

"ائمہ اربعہ اور جمہور فقہاء کرام اور محدثین ادھار کی بیع میں نقد قیمت کے مقابلے میں زیادہ قیمت کی اجازت دی ہے اس شرط

کے ساتھ کہ عاقدین کے درمیان ادھار معاملے کی مدت اور ثمن معلوم ہو اور یہ عقد مجلس میں طے کر لیں۔"

در مختار میں ہے:

"(وَصَحَّ بِثَمَنِ حَالٍ) وَهُوَ الْأَصْلُ (وَمُؤَجَّلٍ إِلَى مَعْلُومٍ) لِئَلَّا يُفْضِيَ إِلَى الْبَرَاءِ."¹¹

Muhammad bin Ismaeel Bukhari, *Al Jāmi al Sahih*, Kitabul Buyue, Chapter on the purchase of the Prophet ﷺ on deferred payment, Hadith No.: 2068.

⁹۔ قدوری، احمد بن محمد بن احمد، مختصر القدوری، کتاب البیوع، بیروت: دار الکتب العلمیہ، ص ۸۔

Qadoori, Ahmed bin Muhammad, *Mukhtasar Al-Qadouri*, Book Al Buyu, Beirut: Dar Al-Kutub Al-Ilmiyyah, p.78.

¹⁰۔ مفتی محمد تقی عثمانی، بحوث فی قضایا فقہیہ معاصرہ، کراچی: مکتبہ دارالعلوم، ص ۷۔

Mufti Muhammad Taqi Usmani, *Buhūs fi Qazāyā Fiqhiyah Muāsirah*, Karachi: Dar Al-Ulum Library, p.7

¹¹۔ ابن عابدین، محمد امین بن عمر، الدر المختار مع رد المحتار، کتاب البیوع، بیروت: دار الفکر، ۱/۵۳۱۔

Ibn Abidin, Muhammad Amin bin Omar, *Al-Durr Al-Mukhtar with Radd Al-Muhtar*, kitabul Buyue, Beirut: Dar Al-Fikr, 531/4.

"(یہ نقد قیمت پر بھی درست ہے) جو اصل ہے (اور اسے معلوم تاریخ تک قیمت کو موخر بھی کیا جاسکتا ہے) تاکہ اس سے تنازعہ نہ ہو۔"

البتہ عقد کے وقت بیع کی قیمت طے کرتے وقت ایک ہی رقم بتائی جائے ایسا نہ ہو کہ بیع کی اصل قیمت بتانے کے بعد اس اضافی رقم کو مدت کے مقابلے میں علیحدہ سے ذکر کیا جائے مثلاً: عقد کرتے وقت بائع موبائل کی قیمت دس ہزار روپے بتائے اور پھر خریدار کو کہے چھ مہینے کی قسطیں ہیں اس لئے اس مدت کے مقابلے دو ہزار اضافی وصول کروں گا تو شرعیہ درست نہیں۔

اقساط کی بیع کی شرائط

بیع و شرائط میں جس طرح نقد سود اور درست ہے اسی طرح ادھار بھی درست ہے اگر عوضین کا تبادلہ مجلس عقد میں ہو تو اس کو نقد اور اگر بیع مجلس عقد میں ہی حوالے کر دی جائے اور ثمن بعد ادا کیا جائے تو اس کو ادھار خرید و فروخت کہتے ہیں شرعی اعتبار سے دونوں طریقے درست ہیں البتہ ادھار یعنی اقساط کی بیع کے درست ہونے کی لئے چند ضروری شرائط ہیں خرید و فروخت میں جن کا لحاظ رکھنا ضروری ہے بصورت دیگر اقساط کی بیع درست نہیں ہوگی۔ ان شرائط کا خلاصہ درج ذیل ہے:

عاقدين مجلس عقد میں باہمی رضامندی کے ساتھ کسی ایک قیمت پر اتفاق کر لیں مزید یہ کہ قیمت کی ادائیگی کی مدت اور ہر قسط کی مقدار وغیرہ کو متعین کر لیا جائے، یعنی عقد کے وقت تمام امور طے کر لئے جائیں ان میں کسی قسم کا کوئی ابہام یا جہالت نہیں ہونی چاہیے کہ فلاں تاریخ کو ادائیگی کرنے کی صورت میں یہ رقم ہوگی اور اس کے بعد ادا کرنے کی صورت میں دوسری قیمت ہوگی۔

"وايضاً واذا عقد العقد على ان إلى أجل كذا بكذا وبا النقد كذا أو قال إلى شهر بكذا والى شهرين بكذا فهو فاسد لان لم يعاطه على ثمن معلوم ولنهي النبي ﷺ من شرطين في بيع۔۔"¹²

"مزید یہ کہ عقد اس طرح کیا کہ اتنی مدت کے لئے یہ قیمت اور نقد کے لئے یہ قیمت یا معاہدے میں یہ کہا کہ ایک مہینے کے لئے اتنی قیمت اور دو مہینے ادھار کی صورت میں یہ قیمت ہوگی تو یہ بیع فاسد ہے کیونکہ ثمن معلوم نہیں اور آپ ﷺ نے بیع میں دو شرطوں سے منع فرمایا ہے۔"

اسی طرح مقررہ وقت پر ادائیگی نہ کرنے کی صورت میں قیمت میں اضافہ یا کوئی جرمانہ وغیرہ لگانا بھی شرعاً جائز نہیں یا عقد میں اس طرح کی کوئی شرط لگانا کہ اقساط کی بروقت ادائیگی نہ کرنے کی صورت میں بائع بیع کو ضبط کر لے گا یہ بھی درست نہیں البتہ اپنے دین کی وصولی کے لئے بائع بیع کو عارضی طور پر اپنی تحویل میں لے سکتا ہے لیکن اسے ضبط کرنے کا اختیار نہیں۔

(المادة 245) الْبَيْعُ مَعَ تَأْجِيلِ الثَّمَنِ وَتَقْسِيمِهِ صَحِيحٌ۔ (المادة 246) يُلْزَمُ أَنْ تَكُونَ الْمُدَّةُ مَعْلُومَةً فِي الْبَيْعِ بِالتَّأْجِيلِ وَالتَّقْسِيمِ۔ (المادة 247) إِذَا عُقِدَ الْبَيْعُ عَلَى تَأْجِيلِ الثَّمَنِ إِلَى كَذَا يَوْمًا أَوْ شَهْرًا أَوْ سَنَةً أَوْ إِلَى وَقْتٍ مَعْلُومٍ عِنْدَ الْعَاقِدَيْنِ كَيَوْمٍ فَاسِمٍ أَوْ النَّيَّزِ وَصَحَّ الْبَيْعُ۔"¹³

"(مادة، 245) ادھار قیمت اور اقساط کے ذریعے بیع درست ہے (مادة، 246) موخر ثمن کی ادائیگی اقساط کے ذریعے خرید و فروخت درست ہے بشرطیکہ مدت معلوم ہو۔ (مادة، 247) اگر ادھار خرید و فروخت کا معاملہ کیا اتنے دن یا مہینے یا

¹² - محمد بن احمد بن ابی سہل السرخسی، المبسوط للسرخسی، بیروت: دار الفکر، 9/3۔

Muhammad bin Ahmad bin Abi Sahl al-Sarkhasi, Al-Mabsoot, Beirut: Dar al-Fikr, 9/3.

¹³ - لجنۃ مکتوبۃ من عدة علماء وفقهاء في الخلافة العثمانية، ومجلد الأحكام العرفية (محقق: نجیب ہواہنی)، کراچی: نور محمد، کارخانہ تجارت کتب، ص ۵۰۔

سال یا ایسے معین وقت تک جو عاقدین کے درمیان معلوم اور متعین ہے، جیسے ایک مقررہ دن یا نوروز، تو بیع درست ہے۔" اور ہدایہ میں بیع ادھار کی بیع کی شرائط کے ضمن میں صاحب ہدایہ تحریر کرتے ہیں:

ويجوز البيع عن حال وموجل اذا كان الاجل معلوما لأن الجهالة فيه مانعة عن التسليم الواجب بالعقد - 14

"نقد اور ادھار خرید و فروخت جائز ہے جب ادائیگی کی مدت معلوم ہو... اگر اجل معلوم نہ ہو تو عقد میں ایسی جہالت آجائے گی جو ذمہ داریوں کی ادائیگی میں مانع ہے۔"

اسی طرح اقساط کے کاروبار کی صحت کے لئے ضروری ہے کہ عوضین میں سے بیع پر مجلس عقد میں قبضہ ضروری ہے اگر عوضین ادھار ہوں تو شرعاً یہ بیع درست نہیں اسے بیع اکالی بالکالی اور بیع الدین بالدین بھی کہا جاتا ہے اور ایسی بیع سے آپ ﷺ نے منع فرمایا ہے۔ حضرت عبداللہ بن عمر رضی اللہ عنہما روایت کرتے ہیں:

"عَنِ النَّبِيِّ ﷺ أَنَّهُ نَهَى عَنْ بَيْعِ الْكَالِيِّ بِالْكَالِي، هُوَ النَّسِيئَةُ بِالنَّسِيئَةِ" - 15

"آپ ﷺ نے ادھار کے بدلے ادھار کی بیع منع فرمایا۔"

تو عوضین میں سے بیع پر قبضہ شرط اور ضروری ہے اس کے بغیر بیع درست نہیں ہوگی۔ تو مذکورہ بالا شرائط ادھار اور اقساط کے کاروبار کے جواز کی شرائط ہیں اس کے بغیر ادھار یا اقساط کا کاروبار درست نہیں۔

سونہ اور چاندی ادھار پر بیچنا

قسطوں کے ذریعے صرف ان اشیاء کو فروخت کیا جاسکتا ہے جن کے تبادلے کی صورت میں عوضین یعنی بیع اور ثمن دونوں پر مجلس عقد میں قبضہ ضروری نہ ہو اگر شرعی اعتبار عوضین پر مجلس عقد میں قبضہ ضروری ہو تو ایسی اشیاء کو ادھار یا اقساط پر فروخت کرنا جائز نہیں وگرنہ وہ سودی معاملہ بن جائے گا مثلاً: کرنسی کی خرید و فروخت میں مجلس عقد میں عوضین پر قبضہ ضروری ہے تو کرنسی کا لین دین ادھار پر نہیں ہو سکتا ہے بصورت دیگر بالنسیئہ کے قبیل سے ہوگا، اسی طرح کرنسی نوٹ کو بھی ثمن اصطلاحی قرار دیا جاتا ہے تو جب اس کے ذریعے سونے چاندی کی خرید و فروخت ہو تو اس پر بیع صرف کے احکام لاگو ہوں تو بیع صرف میں عوضین پر مجلس عقد میں قبضہ ضروری ہوتا ہے یعنی اس میں سودے نقد و نقد یعنی ہاتھوں ہاتھ ہونے چاہیے کہ جس مجلس میں معاہدہ طے پایا ہے اسی میں سونہ چاندی خریدار کے حوالے کرنا اور قیمت مشتری کے حوالے کرنا ضروری ہے اگر ان میں سے کوئی چیز ادھار ہوگی یعنی قیمت ادھار یا بیع ادھار ہو تو دونوں صورتوں میں یہ سودی معاہدہ قرار پائے جانے کی وجہ سے ناجائز و حرام ہوگا اس وجہ سے سونہ چاندی یا ایسی اشیاء جن پر جانین سے قبضہ ضروری ہوتا ہے وہ ادھار اور قسطوں پر فروخت نہیں کی جاسکتیں۔ فتاویٰ ہندیہ میں ہے:

"(وأما شرائطه) فممنها قبض البدلين قبل الافتراق. 16

14۔ علی بن ابی بکر بن عبد الجلیل الفرغانی المرغینانی، الہدایہ فی شرح ہدایہ المبتدی، بیروت: دار احیاء التراث العربی، ۲۳/۳۔

Ali bin Abi Bakr bin Abdul Jalil Al-Farghani Al-Marghinani, Al-Hidaya fi Sharh Bedayat Al-Mubtadi, Beirut: Darahiya Al-Turath Al-Arabi, 24/3.

15۔ ابو عبد اللہ الحاکم محمد بن عبد اللہ بن محمد، المستدرک علی الصحیحین، بیروت: دار الکتب العلمیہ، رقم الحدیث: ۲۳۴۳۔

Abu Abdullah Al-Hakim Muhammad bin Abdullah bin Muhammad, Al-Mustadrak ala Sahihain, Beirut: Dar Al-Kutub Al-Ilmiyyah, Hadith No: 2343

16۔ لجنة العلماء برناسة نظام الدين البليخي، الفتاوى الهندية، بیروت: دار الفکر، ۲۱۷/۳۔

Committee of Scholars headed by Nizam al-Din al-Balkhi, Al-Fatawa al-Hindiyya, Beirut: Dar Al-Fikr, 217/3.

"بیع صرف کی شرائط میں سے ہے کہ بدلین پر مجلس ختم ہونے سے پہلے قبضہ شرط ہے۔"

دررالحکام شرح مجلہ الاحکام میں ہے:

"(المادة 121) (الصرف بيع النقد بالنقد) يعني أن بيع الصرف هو بيع الذهب المسكوك أو غير المسكوك بذهب أو فضة والفضة بذهب أو مثلها فضة. فلو أعطى شخص آخر جنيتها مصريا أو ليرة عثمانية وأخذ منه مقابلها نقودا فضية أو نقودا ذهبية من (أجزاء الليرة) فذلك البيع هو بيع الصرف."¹⁷

"(مادة، 121) (بیع صرف کا مطلب نقد کی بیع نقد کے ساتھ) بیع صرف کا مطلب یہ ہے کہ سونے کے سکوں کی بیع بغیر ٹکسال والے سونے یا چاندی کے ساتھ اور چاندی کی بیع سونے یا چاندی کے ساتھ۔ اور چاندی کے بدلے سونے یا چاندی کے مساوی رقم اگر کوئی شخص کسی دوسرے کو دیتا ہے اور مصری پاؤنڈ یا عثمانی لیر اور اس کے بدلے میں اس سے چاندی کی رقم یا سونے کی رقم کے عوض لیرا کے کچھ حصے لیتا ہے یہ بھی بیع صرف ہے۔"

اقساط کے کاروبار میں مروجہ خرابیاں

اقساط کا کاروبار فی نفسہ جائز اور درست ہے شرعاً اس میں کوئی قباحت نہیں البتہ اس کے اصول و ضوابط اور شرائط سے انحراف کی وجہ سے قسطوں پر خریداری کی ان صورتوں کو ناجائز اور ممنوع قرار دیا جاتا ہے۔ قسطوں کے کاروبار میں مروجہ ممنوع صورتیں درج ذیل ہیں:

قیمت کی تعیین کے بغیر بیع

ادھار خرید و فروخت کی مروجہ صورتوں میں سے ایک یہ ہے کہ بیع کی قیمت طے کیے بغیر خریدار کے قبضے میں دیدی جاتی ہے اور قیمت بعد میں طے کی جاتی ہے مثلاً کسانوں کو کھاد کی ضرورت ہے تو دوکاندار انہیں کھاد ادھار پر دیدیتے ہیں اور قیمت دو ماہ بعد طے کرتے ہیں تو شرعی اعتبار سے یہ درست نہیں اس کی وجہ بیع کی صحت کے لئے ضروری ہے عقد کے وقت ثمن کی مقدار اور ادائیگی کی مدت وغیرہ متعین ہونی چاہیے اس میں کسی قسم کی جہالت اور غرر نہ ہو تو مذکورہ صورت میں قیمت کی تعیین نہ ہونے کی وجہ سے بیع درست نہیں۔ اور علامہ کاسانی بدائع الصنائع میں تحریر کرتے ہیں:

"وكذا إذا قال: بعتك هذا العبد بألف درهم إلى سنة أو بألف وخمسمائة إلى سنتين؛ لأن الثمن مجهول، وقيل: هو الشرطان في بيع وقد روي أن رسول الله ﷺ «نهى عن شرطين في بيع» و لو باع شيئاً بربح ده يازده ولم يعلم المشتري رأس ماله فالبيع فاسد حتى يعلم فيختار أو يدع هكذا روى ابن رستم عن محمد؛ لأنه إذا لم يعلم رأس ماله كان ثمنه مجهولاً وجهالة الثمن تمنع صحة البيع فإذا علم ورضي به جاز البيع؛ لأن المانع من الجواز هو الجهالة عند العقد وقد زالت في المجلس وله حكم حالة العقد فصار كأنه كان معلوماً عند العقد وإن لم يعلم به حتى إذا افترقا تقرر الفساد."¹⁸

"اور اگر بائع نے کہا کہ ایک ہزار درہم کے عوض ایک سال میں یا پندرہ سو درہم کے بدلے دو سال کے لئے بیچا یہ بھی

¹⁷۔ علی حیدر، دررالحکام شرح مجلہ الاحکام، بیروت: دارالجلیل، ۱/۱۱۳۔

Ali Haider, Durar Al-Hakam Sharh Majallat Al-Ahkam, (Dar Al-Jeel), 113/1.

¹⁸۔ علاء الدین ابو بکر بن مسعود بن احمد الکاسانی، بدائع الصنائع فی ترتیب الشرائع، کتاب الفرض، بیروت: دارالکتب العلمیہ، ۵/۱۵۸۔

Aladdin, Abu Bakr bin Masoud bin Ahmed Al-Kasani, Bada'i' al-Sana'i' fi Tartib al-Shara'i', Kitab al-Fard, Beirut: Dar al-Kutub al-Ilmiyyah, 158/5.

درست نہیں کیونکہ اس میں ثمن مجہول ہے بعض نے کہا کہ ایک بیع میں دو شرطوں کی وجہ سے بیع درست نہیں آپ ﷺ نے ایک بیع میں دو شرطوں سے منع فرمایا۔ اگر کسی شخص نے دہ یازدہ کے نفع کے ساتھ کوئی چیز فروخت کی اور خریدار کو اصل قیمت کا علم نہیں تو بیع فاسد ہے جب تک کہ اس معلوم نہ ہو جائے وہ اختیار کے ساتھ ہو گا چاہے تو وہ چیز لے لے یا چھوڑ دے۔ ابن رستم نے امام محمدؒ سے اسی طرح روایت کی ہے کیونکہ جب اصل قیمت معلوم نہیں تو ثمن مجہول ہو گیا اور ثمن کی جہالت بیع صحت کے لئے مانع ہے جب قیمت کا پتہ چل گیا تو خریدار راضی ہو گیا تو بیع جائز ہے کیونکہ بیع کے جواز کے لئے مانع عقد کے وقت جہالت تھی اور جب مجلس عقد میں وہ زائل ہو گئی تو عقد صحیح ہو گا تو یہ ایسے ہو گیا گویا کہ عقد کے وقت معلوم تھا اگر اصل قیمت کا علم نہ ہو اور عاقدین جدا ہو گئے تو فساد باقی رہے گا۔"

بیع عینہ

اقساط پر اشیاء لینے کے عمومی طور پر دو مقاصد ہوتے ہیں اکثر اوقات خریدار بیع سے فائدہ حاصل کرنے کی خاطر وہ چیز خریدتا ہے لیکن بسا اوقات وہ چیز مقصود نہیں ہوتی خریدار کو کیش کی ضرورت ہوتی تو وہ اقساط پر چیز خرید کر نقد کم قیمت پر فروخت کر کے پیسے حاصل کر کے اپنی ضرورت کو پورا کرتا ہے تو اقساط کے کاروبار میں یہ دوسری صورت بھی رائج ہے لیکن اگر کوئی شخص ادھار پر کوئی شے زیادہ قیمت میں خرید کر کسی تیسرے شخص کو وہ چیز نقد کی صورت فروخت کرتا ہے تو شرعاً یہ معاملہ جائز ہے، لیکن یہ معاملہ کسی شدید مجبور کے وقت کیا جائے، اس کو عادت نہ بنایا جائے۔ مزید یہ کہ اقساط کا کاروبار کرنے والے بعض دوکاندار قسطوں پر مہنگی چیز فروخت کر کے خریدار سے کم قیمت پر نقد میں واپس لے لیتے ہیں تو شرعاً یہ درست نہیں اسکی وجہ یہ کہ اس کو سود کے حیلے طور پر اختیار کیا جاتا ہے اور یہ شرعی اعتبار سے بیع عینہ ہے جس سے آپ ﷺ نے منع فرمایا ہے۔ البتہ اگر بائع کو اصل قیمت یا اس سے زیادہ میں فروخت کر دے شرعاً اس کی گنجائش موجود ہے لیکن کم قیمت میں بائع کو فروخت کرنا بیع عینہ ہونے کی وجہ سے ناجائز ہے۔ چنانچہ ارشاد نبوی ﷺ ہے:

"إذا تبايعتم بالعينة، واخذتم اذنان البقر، ورضيتم بالزرع، وتركتم الجهاد، سلط الله عليكم ذلا لا ينزعه حتى ترجعوا إلى دينكم۔" ¹⁹

"جب تم بیع عینہ کرنے لگو گے، وریلوں کی دم تھام لو گے، کھیتی باڑی میں مگن ہو جاؤ گے، اور جہاد فی سبیل اللہ کو ترک کر دو گے، تو اللہ تعالیٰ تم پر ایسی ذلت مسلط کر دے گا، اس سے وقت تک نہیں نکل سکو گے جب تک تم مکمل طور پر اپنے دین کی طرف نہ لوٹ آؤ۔"

ضع اور تعجل

اقساط کے کاروبار میں ایک یہ ایک صورت یہ بھی رائج ہے کہ عقد میں یہ طے کر لیا جاتا ہے کہ اگر مشتری نے اپنے مقررہ وقت سے پہلے قیمت ادا کرنا چاہے تو اس کی قیمت میں کمی کر دی جاتی ہے مثلاً ایک سال میں مکمل اقساط ادا کرنی تھیں لیکن اگر مشتری چھ ماہ یہ اقساط جمع کروانا چاہے تو اس صورت میں اس کی قیمت میں کمی کر دی جاتی ہے اقساط کا کاروبار بیع مؤجل کے زمرے میں آتا ہے بیع مؤجل میں وقت سے پہلے ادائیگی کی صورت میں ثمن میں کمی کرنا جائز نہیں بلکہ یہ سود کی ایک صورت ہے۔

¹⁹ سلیمان بن اشعث سجستانی، سنن ابی داؤد، کتاب الاجارۃ، باب فی النسی عن العینہ، رقم الحدیث: ۳۴۶۲۔

قال ابن قدامه في المعنى : لما كان عليه دين موجل فقال لغريمه ضع على بعض واعجل لك بقيته لم يجز، كرهه زيد ابن ثابت وابن عمر والمقداد سعيد ابن المسيب وابو حنيفة الخ-²⁰
المعنى في علامه ابن قدامه فرماتے ہیں: جب کسی شخص پر دین موجل ہو اور وہ اپنے دائن سے کہے کہ اس میں سے کچھ کمی کر دو بقیہ رقم میں فوری ادا کر دیتا ہوں تو یہ جائز نہیں۔ زید بن ثابت، ابن عمر، المقداد، سعید ابن المسيب اور ابو حنیفہ وغیرہ نے اس کو ناپسندہ قرار دیا ہے۔

قال الامام محمد في موطئه بعد رواية اثر زيد ابن ثابت قال محمد وبهذا ناخذ من وجب له دين على انسان الى اجل فسال ان يضع عنه ويعجل له ما بقى لم يجمع ذلك لانه يعجل قليلا كثير دينا فكان يبيع قليلا نقدا بكثر دينا وهو قول عمر ابن الخطاب وزيد ابن ثابت وعبد الله ابن عمر وهو قول أبي حنيفة-²¹

"امام محمد نے اپنے موطا میں زید بن ثابت کی روایت کے بعد فرمایا: کسی شخص کا دین ہو ایک مدت تک کے لئے تو دیون نے اپنے دائن سے کہا اس میں کچھ کمی کر دو بقیہ رقم میں فوری ادا کرتا ہوں یہ درست نہیں اس لئے کہ اس نے زیادہ ادھار قرض کے بدلے میں تھوڑی رقم فوری ادا کی ہے اس کی مثال ایسے ہے کہ جیسے اس نے زیادہ دین کو بیچا ہے تھوڑے دین کے عوض۔ عمر بن خطاب اور زید بن ثابت اور عبد اللہ بن عمر اور امام ابو حنیفہ کا بھی یہی قول ہے۔"
البتہ بغیر طے کیے مالک اپنی مرضی سے کوئی کمی یا تحفیف کر دے تو جائز ہے لیکن شرط یہ ہے کہ وہ مشروط اور معروف نہ ہو۔

اقساط کی بیع میں شرائط فاسدہ

اقساط کے خرید و فروخت میں ایک خرابی یہ بھی رائج ہے کہ دوکاندار یعنی فروخت کنندہ کی طرف سے عقد میں ایسی شرائط لگائی جاتی ہیں جن سے وہ عقد فاسد ہو جاتا ہے مثلاً: دوکاندار (بائع) یہ شرط لگائے کہ اقساط کی تاخیر کی صورت میں یا اقساط ادا نہ کر سکنے کی صورت میں یہ بیع خریدار کی ملکیت سے نکل کر بائع کی ملکیت میں واپس آجائیگی تو بیع و شرائط اس طرح کی شرائط لگانا شرعاً درست نہیں۔
"وكل شرط لا يقتضيه العقد وفيه منفعة لأحد المتعاقدين أو للمعقود عليه وهو من أهل الاستحقاق يفسده كشرط ان لا يبيع المشتري العبد المبيع لان فيه زيادة عارية عن العوض فيؤدى الى الربو-"²²
"ہر وہ شرط جو مقتضائے عقد کے خلاف ہو اور جس کا فائدہ فریقین میں کسی ایک یا معقود علیہ (جس سے نفع حاصل کرنا جائز ہو) کو ہو تو ایسی شرط سے بیع فاسد ہو جاتی ہے، جیسے کہ یہ شرط کہ خریدار بیچے جانے والے غلام کو فروخت نہ کرے کیونکہ ایسا اضافہ جو عوض سے خالی ہے پس وہ اس معاملے کو سودی معاملہ بنا دے گا۔"

²⁰۔ ابو محمد موفق الدین عبد اللہ بن أحمد بن محمد بن قدامہ، المعنى لابن قدامه، مکتبۃ القاہرۃ، ۳۹/۴۔

Abu Muhammad Muwaffaq al-Din Abdullah bin Ahmad bin Muhammad bin Qudamah, Al-Mughni by Ibn Qudamah, Cairo Library, 39/4.

²¹۔ مالک بن انس بن مالک، موطا مالک بروایہ محمد بن الحسن الشیبانی، باب: الرجل یبتاع المتاع وغیرہ نسیئہ ثم یقول انقذنی واضع عنک، المکتبۃ العلمیہ، ص ۲۷۱۔
Malik bin Anas bin Malik, Muwatta Malik, narrated by Muhammad bin Al-Hasan Al-Shaybani, chapter on the man selling goods or some thing else, then says, "Pay off your debt now I'll give you discount," Al-Maktabah Al-Ilmiyyah, 271.

²²۔ علی بن ابی بکر بن عبد الجلیل الفرغانی المرغینانی، الھدایۃ فی شرح بدایۃ المبتدی، بیروت: دار احیاء التراث العربی، ۳۸/۳۔
Ali bin Abi Bakr Al-Farghani Al-Marginani, Al-Hidaya fi Sharh Bedayat Al-Mubtadi, Beirut: Dar Ihiya Al-Turath Al-Arabi, 48/3.

قسط کی تاخیر پر جرمانہ

دوکاندار کی طرف سے اقساط کی صورت میں خرید و فروخت کے وقت دوکاندار کی طرف سے خریدار پر یہ شرط لگائی جاتی ہے کہ اگر قسط کی مقررہ وقت پر ادا نہ کرنے کی صورت میں یومیہ اتنی رقم بطور جرمانہ ادا کرے گا۔ یعنی تاخیر کی صورت میں خریدار ہر دن کے بدلے ایک سو روپے اضافی ادا کرے گا تو شرعی سود ہے بیع التخصیص میں اس طرح کی شرائط لگانا اس معاملے کو ناجائز بنا دیتا ہے۔

لما روی عن رسول اللہ اللہ نہی عن قرض جر نفعاً۔²³

اور در مختار میں تعذیر بالمال سے متعلق ہے:

"و فی شرح الآثار: التعذیر بالمال کان فی ابتداء الإسلام ثم نسخ. اهـ و الحاصل أن المذهب عدم التعذیر بأخذ المال"۔ 24

"اور شرح الآثار میں ہے مالی جرمانہ ابتدائے اسلام میں مشروع تھا پھر منسوخ ہو گیا۔۔ اور خلاصہ یہ ہے کہ رائج مذہب مالی جرمانے کے عدم جواز کا ہے۔

متبادل صورتیں

قسطوں پر خریداری ایک مباح عمل ہے لیکن اس کی شرائط اور طریقہ کار پر عمل نہ کرنے کی وجہ سے ناجائز قرار دیا جاتا ہے اس لئے قسطوں کے کاروبار میں ان خرابیوں کو دور کر کے ان کے متبادل صورتوں پر عمل کیا جائے۔ عاقدین کے درمیان معاہدہ تمام ہونے کے بعد بائع مبیع خریدار کے حوالے کر دیتا ہے اور خریدار اس کا مالک بن جاتا ہے خریدار پر مبیع کی قیمت دین یعنی قرض بن جاتی ہے تو دوکاندار اپنے دین کی وصولی کے لئے درج ذیل طریقے اختیار کر سکتا ہے۔

معاہدے کی دستاویز

ادھار اور دین کے معاملات سے متعلق قرآن کریم کا ایک سنہری اصول ہے کہ سود اطے ہونے کے بعد اس معاہدے کو لکھ لینا چاہیے اور یہ معاہدہ ہر اعتبار سے جامع اور معالج ہونا چاہیے اس کا بنیادی مقصد معاملات میں شفافیت کو یقینی بنانا اور فریقین کو باہمی نزاع سے بچانا مقصود ہے اور مزید یہ کہ اس تحریر میں تمام شرائط اور ادا شدہ رقم اور بقیہ رقم اور اس کی تفصیلات درج ہوں گی جس کی ایک ایک کاپی ہر فریق کے پاس ہوگی اس تحریر کو باہمی اختلاف کی صورت میں ایک ثبوت کے طور پر پیش کیا جاسکتا ہے۔ تو ادھار کے معاملے میں بھی مبیع کا ثمن خریدار پر قرض ہوتا ہے لہذا قرض اور دین سے متعلق یہ ایک اسلامی اور قرآنی اصول ہے جس پر عملدرآمد کو یقینی بنانا چاہیے۔ ارشاد باری تعالیٰ ہے:

"یا ایہا الذین آمنوا اذا تداینتم بدین الی اجل مسعی فاکتبوه"۔²⁵

"اے ایمان والو جب تم کسی معین مدت تک کے لئے دین کا معاملہ کرو تو اس کو لکھ لو۔"

²³ علاء الدین، ابو بکر بن مسعود بن احمد الکاسانی، بدائع الصنائع فی ترتیب الشرائع، کتاب الفرض، بیروت: دار الکتب العلمیہ، ۳۹۵/۷۔

Aladdin, Abu Bakr bin Masoud bin Ahmed Al-Kasani, Bada'i' al-Sana'i' fi Tartib al-Shara'i', Kitab al-Fard, (Dar al-Kutub al-Ilmiyya), 395/7.

²⁴ ابن عابدین، حاشیہ رد المحتار، مصر، المطبعة مصطفی البابی الجلی، طبع دوم، ۱۹۶۶ء، ۶۱/۴۔

Ibn Abidin, Hashiyat Radd al-Mukhtar (Egypt, Mustafa al-Babī al-Jabali Press, Dom Edition, 1966), 61/4.

²⁵ البقرة، ۲: ۲۸۲

قیمتی چیز رہن رکھ لے۔

دوکاندار اپنے قرض کی وصولی کے لئے خریدار کی مملوکہ اشیاء میں سے کوئی شے اپنے پاس بطور رہن رکھ لے خریدار جب اپنے واجبات ادا کر دیا تو اس کو وہ مرہونہ شے واپس کر دی جائے گی لیکن اگر خریدار واجبات ادا نہ کرے تو اس صورت میں مرہن اس چیز کو فروخت کر کے اپنا قرض وصول کر سکتا ہے۔ البتہ مرہونہ چیز جب تک مرہن کے پاس رہے گی وہ بدستور خریدار کی ملکیت رہے گی دوکاندار اس کا مالک نہیں ہوگا اور نہ ہی اس چیز سے کوئی نفع حاصل کر سکتا ہے بصورت دیگر وہ نفع سود کہلائے گا۔ اللہ تبارک و تعالیٰ کا پاک ارشاد ہے:

"وَإِنْ كُنْتُمْ عَلَى سَفَرٍ وَلَمْ تَجِدُوا كَاتِبًا فَرِهَانٌ مَّقْبُوضَةٌ"۔²⁶

"اگر تم سفر پر ہو اور تمہیں کوئی لکھنے والا نہ ملے تو (ادائیگی کی ضمانت کے طور پر) رہن قبضے میں رکھ لیے جائیں۔"

اس آیت مبارکہ میں اپنے قرض اور دین وغیرہ کے بدلے میں بطور ضمانت کوئی چیز رہن (گروی) رکھنے کی ترغیب دی گئی ہے جس سے ضمانت اور سیکیورٹی (Security) کا جائز اور مستحسن ہونا معلوم ہوتا ہے۔ صحیح بخاری میں حضرت عائشہ صدیقہ رضی اللہ تعالیٰ عنہا سے روایت ہے:

"أَنَّ النَّبِيَّ ﷺ اشْتَرَى طَعَامًا مِنْ يَهُودِيٍّ إِلَى أَجَلٍ، وَرَهْنَهُ دَرْعًا مِنْ حَدِيدٍ"۔²⁷

"نبی کریم ﷺ نے ایک یہودی سے اناج خریدا اور اس کے پاس اپنے لوہے کے زرہ رہن رکھوائی۔"

اس حدیث سے بھی معلوم ہوتا ہے کہ رہن رکھوانا جائز ہے کیونکہ خود آپ ﷺ نے اپنی زرہ اناج کی قیمت کے بدلے رہن رکھوائی اور یہ زرہ آپ ﷺ کی وفات تک اس یہودی کے پاس رہی، جیسا کہ سنن ابن ماجہ میں حضرت اسماء بنت یزید سے مروی ہے:

"أَنَّ النَّبِيَّ ﷺ - تَوَفَّى وَدَرْعَهُ مَرْهُونَةً عِنْدَ يَهُودِيٍّ بِطَعَامٍ"۔²⁸

"نبی کریم ﷺ کا انتقال ہوا جبکہ آپ ﷺ کی زرہ ایک یہودی کے پاس اناج کے بدلے میں گروی پڑی ہوئی۔"

حضرت ابن عباس رضی اللہ تعالیٰ عنہ کی روایت کے مطابق یہ زرہ تیس صاع جو کے بدلے میں رہن رکھوائی گئی تھی۔²⁹ معلوم ہوا کہ ضمانت کے طور پر کسی چیز کا رکھوانے کا معاملہ جائز اور مشروع ہے اور خود نبی کریم ﷺ سے رہن کار کھوانا اس کی اہمیت پر بتلاتا ہے۔

قرض کے بقدر چیک

دوکاندار قسطوں پر اشیاء فروخت کرتے وقت اپنے خریداروں سے بیع کی قیمت کے بقدر ایک چیک بطور سیکیورٹی کے اپنے پاس رکھیں جو خریدار کو ادائیگی مکمل کرنے بعد واپس کر دیا جائے اور اگر خریدار ادائیگی سے قاصر آجائے تو اس چیک کے ذریعے اپنا قرضہ وصول کر لیا جائے یا قانونی راستہ اختیار کیا جائے۔

²⁶۔ البقرة، ۲: ۲۸۳۔

Al-Baqarah, 2: 283.

²⁷۔ بخاری، صحیح البخاری، کتاب المبیوع، باب شراء النبي ﷺ بالنسيئة، رقم الحديث: ۲۰۶۸۔

Bukhari, Sahih Al-Bukhari, Chapter on the purchase of the Prophet ﷺ on deferred payment, Hadith No: 2068.

²⁸۔ القزوينی، سنن ابن ماجہ، کتاب الرہون، باب الرہن (دار الرسالہ العالمیہ، الطبعة: الأولى، ۱۴۳۰ھ)، رقم الحديث: ۵۰۶/۳، ۲۳۳۸۔

Al-Qazwini, Sunan Ibn Majah, Kitab Al-Rahhun, Chapter Al Rehn, (Dar Al-Risala Al-Alamiyah, First Edition, 1430 AH), Hadith No.: 2438.

²⁹۔ القزوينی، سنن ابن ماجہ، الرہون، عن ابن عباس، رقم الحديث: ۲۴۳۹۔

Al-Qazwini, Sunan Ibn Majah, Kitab Al-Rahhun, Hadith No: 2439.

شخصی ضمانت

شخصی ضمانت کا مطلب یہ ہے کہ عاقدین کے علاوہ کوئی تیسرا شخص جس معاشرے میں اچھی شہرت ہو وہ خریدار کی طرف سے ضامن بن جائے کہ اگر خریدار اقساط ادا نہیں کرے گا تو یہ اس کے دین کا ضامن ہو گا یعنی اصل کے ادا نہ کرنے کی صورت میں کفیل ادا کرے گا۔ ضامن بننے کا مطلب یہ ہے کہ کسی دوسرے شخص پر ثابت شدہ حق کی ذمہ داری قبول کر لینا "ہے، مثلاً ضامن کہے": جو قرض یا رقم تم نے فلاں شخص سے لی ہے وہ میں تمہیں ادا کروں گا۔ کسی شخص کے ضامن بننے کی صورت میں صاحب حق اپنے حق کا مطالبہ ضامن اور مضمون عنہ دونوں سے کر سکتا ہے۔ اگر "مضمون عنہ" نے اپنا قرضہ ادا کر دیا یا صاحب حق نے اسے معاف کر دیا تو ضامن بھی ضمان سے بری جائے گا کیونکہ ضامن کی ذمہ داری مضمون عنہ کی ذمہ داری کے تابع ہے۔³⁰

کاغذات کو بطور سیکیورٹی رکھنا

دوکاندار اپنے دین کی وصولی کے لئے بیع یا کسی دوسری شے کے کاغذات کو اپنے پاس رکھ لے جن کے رکھنے کا بنیادی مقصد قرض کی وصولی ہو گا مثلاً: کوئی شخص قسطوں پر موٹر سائیکل خریدتا ہے تو بائع یہ مطالبہ کر سکتا ہے اقساط مکمل ہونے تک اس موٹر سائیکل کے کاغذات میں اپنے قبضے میں رکھوں گا تو شرعی صورت بھی درست ہے۔

خریدار کی کسی مملوکہ شے پر قبضہ

قرض کی وصولی کی ایک صورت یہ بھی ہو سکتی ہے کہ اگر خریدار قسطیں ادا نہ کرے یا اپنی ذمہ داریوں کی ادائیگی سے انکار کر دے تو اس صورت میں بائع کو حق حاصل ہے کہ وہ دین کی وصولی کے لئے بائع کی کسی مملوکہ شے کو اپنے قبضہ میں لے لے لیکن ملکیت خریدار کی رہے گی دوکاندار اس کو اپنے قبضے میں لے سکتا ہے البتہ اس مملوکہ چیز کو تحویل میں لینے کے باوجود خریدار ادائیگی نہ کرے تو اس صورت میں اس چیز کو فروخت کر کے اپنا حق وصول کیا جاسکتا ہے لیکن واضح رہے کہ صرف اپنی اصل رقم وصول کی جائے اس کے بعد اگر کوئی رقم اضافی ہو تو اس صورت میں وہ مالک کو واپس کرنا ضروری ہے۔ قسمستانی فرماتے ہیں:

"وفیه ایماء الی ان له ان یأخذ من خلاف جنسه عند المجانسة فی المالیه وهذا اوسع فیجوز الاخذ به وإن لم یکن مذمبنا --- و الفتوی الیوم علی جواز الاخذ عند القدرة من ای مال کان لا سیما فی دیارنا لمد او متهم للعقوق."³¹

"اس میں اشارہ ہے کہ خلاف جنس کو لینا جائز ہے جو مالیت میں قرض کے برابر ہو اور اسی میں ہی وسعت ہے پس اس کو لینا جائز ہے اگرچہ ہمارا مذہب یہ نہیں ہے اور عصر حاضر میں فتویٰ بھی اسی پر ہے کہ اگر قدرت ہو تو قرض کے برابر اس کے مال میں سے کوئی بھی چیز لی جاسکتی ہے۔

³⁰۔ الزحیلی، الفقہ الاسلامی وادلتہ، دمشق: دار الفکر، ۶/۱۶۴۔

Al-Zuhaili, Al Fiqhul Islami Wadillatuh, (Dar Al-Fikr, Damascus), 4164/6.

³¹۔ الدر المختار مع رد المحتار، بیروت: دار الفکر، ۴/۹۵۔

Al-Durr Al-Mukhtar with Radd Al-Muhtar, kitabul Buyue, (Dar Al-Fikr - Beirut), 95/4.

نتیجہ بحث

مروجہ بیع التسطیع یعنی قسطوں پر خریداری کو مطلقاً جائز قرار نہیں دیا جاسکتا اور نہ ہی مطلقاً اس کو حرام قرار دیا جاسکتا ہے بلکہ اس کی صحت کے لئے شرائط کی پاسداری ضروری ہے ان سے انحراف کی صورت میں یہ بیع ناجائز ہو جاتی ہے اور عصر حاضر میں مروجہ طریقہ کار میں نقائص اور خامیاں موجود ہیں جو اقساط کے کاروبار کو سودی کاروبار میں تبدیل کر دیتی ہیں یا کم از کم شرعاً وہ معاملہ ناجائز اور ممنوع قرار پاتا ہے اس لئے ان نقائص کی اصلاح کی ضرورت ہے قسطوں پر کاروبار کی جن صورتوں میں وہ نقائص اور خامیاں پائی جاتی ہیں ان کو ترک کر کے اگر ان کا کوئی شرعی متبادل موجود ہو تو اس کو اختیار کیا جائے۔

دور حاضر میں ادھار اور قسطوں کے ذریعے کاروبار کرنے اور اس کی بنیاد پر قیمت میں اضافہ کرنے کا عام رواج ہے، اقساط پر خریداری کی صورت میں فریقین یعنی بائع اور مشتری دونوں کو فائدہ ہوتا ہے بائع کو ادھار کی وجہ سے نقد کے مقابلے میں زیادہ منافع مل جاتا ہے جبکہ خریدار کو سہولت کا پہلو اس طرح ہوتا ہے کہ موجودہ مہنگائی کے دور میں نقد اشیاء کو خریدنے کی قوت نہیں ہوتی جس کے پیش نظر وہ ضروریات زندگی کی اشیاء کو ادھار قیمت کے عوض خریدنے کو ترجیح دیتا ہے۔ عصر حاضر میں اقساط اور ادھار پر لین دین معاشرے کی ایک بنیادی ضرورت بن چکا ہے جس کی حقیقت سے انکار ممکن نہیں۔ لیکن کاروبار سے منسلک افراد چاہے وہ قسطوں پر اشیاء دینے والے تاجر ہوں یا خریدار سارے لوگ دیگر احکام کی طرح قسطوں پر لین دین کے بنیادی اصول و ضوابط سے ناواقف ہیں اس لاعلمی کا نتیجہ یہ ہوتا ہے اس کاروبار سے جڑے ہوئے لوگ عملی طور پر ایسی غلطیوں کا ارتکاب کر لیتے ہیں جس کی وجہ سے ان کا لین دین شرعاً ناجائز ہو جاتا ہے۔ خاص طور اقساط کے کاروبار میں ادھار کی وجہ سے بیع کی قیمت میں جو اضافہ کیا جاتا ہے تو اس سے متعلق شرعی مسائل سے لاعلمی کی وجہ سے اس جائز معاملے کو بھی سودی معاملہ بنا دیتے ہیں جانے انجانے میں فروخت کنندہ اور خریدار دونوں سود دینے اور لینے کی وجہ سے حرام کاروباری سرگرمیوں میں ملوث ہو جاتے ہیں اور حاصل شدہ آمدنی کو بھی حرام یا کم از کم مشکوک ضرور بنا دیتے ہیں۔

اس لیے ضرورت اس امر کی ہے کہ ادھار اور قسطوں کے کاروبار سے شرعی مسائل اور موجودہ طریقہ کار میں جو نقائص اور خامیاں ہیں ان کی نشاندہی کرنے کے بعد ان کا متبادل اور شرعی حل پیش کیا گیا ہے تاکہ اس کاروبار سے وابستہ افراد اسلامی اصول تجارت کے مطابق اپنا کاروبار کر سکیں۔

تجاویز و سفارشات

- ۱۔ مجلس عقد میں کسی ایک معاملے نقد یا ادھار کو حتمی طور پر طے کر لیا جائے معاملہ طے ہو جانے کے بعد اس میں کوئی تبدیلی نہ کی جائے۔
- ۲۔ ادھار خرید و فروخت کی صورت میں قیمت اور ادائیگی کی مدت اور ہر قسط کی مقدار اور وقت متعین کر لیا جائے۔
- ۳۔ نقد کے مقابلے میں ادھار کی صورت میں قیمت جو اضافہ ہوتا ہے اس کو بیع کی قیمت کا جز بنا کر ذکر کیا جائے نہ مدت کے مقابلے میں اس کو ذکر کیا جائے۔
- ۴۔ ادھار سودوں میں مقتضائے عقد کے خلاف کوئی شرط نہ لگائی جائے۔
- ۵۔ اقساط کی تاخیر یا عدم ادائیگی کی صورت میں جرمانے کے طور کوئی اضافہ رقم نہ وصول کی جائے۔
- ۶۔ دیون کی وصولی کو یقینی بنانے کے لئے اسلامی تعلیمات کے مطابق رہن، سیکورٹی یا کوئی شخص ضمانت کے شرعی طریقوں پر عمل کیا جائے۔

۷۔ ایسی اشیاء کو ادھار یا اقساط پر نہ فروخت کیا جائے جن کے تبادلے کی صورت میں عوین پر مجلس عقد میں قبضہ شرط ہے۔

۸۔ ادھار کے سودے کی تمام شرائط و ضوابط اور وصول شدہ اور بقیہ رقم اور اس کی تمام تفصیلات پر جامع ایک متفقہ دستاویز تیار کرنی چاہیے جس کو بوقت ضرورت کسی بھی پلیٹ فارم پر ثبوت کے طور پر پیش کیا جاسکے۔